

**РАМАЗАН АЕ УРАЗАСЫНЫҢ ҺӘМ
ТӘРАВИХ НАМАЗЛАРЫНЫҢ
ФӘЗЫЙЛӘТЕ,**

*һәм шуның белән бәйле, кайбер кешеләр өчен
яшерен булып калган хөкемнәрне аңлату*

Шәех Гәбдүлгәзиз ибн Гәбдуллаһ ибн Бәз

(Гарәпчәдән тәржемә)

Бисмилләһи-р-Рахмәәни-р-Рахиим.

(Рәхмәт иясе һәм Рәхимле булган Аллаһ исеме белән!)

Гәбдүлгәзиз ибн Гәбдуллаһ ибн Бәздән әлегә сүзләр барып ирешкән һәрбер мөселманга! Аллаһ Тәгалә безне дә һәм сезне дә иман әһелләре юлыннан алып барсын, Көрһәнне һәм пәйгамбәрәбез Мөхәммәднән ﷺ Сөннәтен дәрәс аңлаучылардан кылсын! Әмин!

Сезгә Аллаһның сәләме, рәхмәте һәм бәрәкәте булсын!

Һәм аннан соң:

Әлегә кыска гына булган нәсыйхәт – Рамазан ае уразасының, тәрәвиһ намазларының, шушы айда сәваплы гамәлләр кылуда ярышунуң фәзыйләте һәм кайбер кешеләрдә аңлашылмаучылык тудырып, алардан яшерен булып калган хөкөмнәргә аңлату белән бәйлә.

Пәйгамбәрәбез Мөхәммәд ﷺ үзенең сәхабәләрен Рамазан ае җитү белән сөендерә торган булган. Һәм аларга, әлегә ай җиткәч, Җәннәт һәм рәхмәт ишекләре ачыла, Җәннәт ишекләре, киресенчә, ябыла, шәйтанның тозақка куела дип хәбәр биргән. Һәм үл әйткән: **“Рамазан аеның беренче төне җитү белән Җәннәт ишекләре ачыла, бер ишеге дә ябылган килеш калмас, Җәннәт ишекләре ябыла, бер ишеге дә ачылган килеш калмас, һәм шәйтанның бәйләнәп куела. Шулай вакытта бер Өндәүчә әйтәр: “Я хышылыкка омтылучы – тырыш, я начарлыкка омтылучы – тыел! Һәм [бу айның] һәр төнендә Аллаһ күпмедер кешеләргә Җәннәтнән азат итәр”**. Икенче бер хәдистә пәйгамбәрәбез Мөхәммәд ﷺ әйткән: **“Кем Рамазан аеның [көннәрен] Аллаһка иманлы булып һәм Аның әҗер-сәвабына өмет итеп ураза белән уздырса – аның алдагы гөнаһлары кичерелер, һәм, кем Кадер кичәсен Аллаһка иманлы булып һәм Аның әҗер-сәвабына өмет итеп гыйбадәт белән уздырса – аның алдагы гөнаһлары кичерелер”**. Тагын бер хәдистә пәйгамбәрәбез ﷺ әйткән:

“Аллаһ Тәгалә әйтте: “Әдәм баласының һәрбер яхшы гамәле өчен әҗер-сәвабы үннән алып җиде йөзгә хәтле арттырып бирелер, бары тик уразадан кала, чөнки үл Минем өчен генә тотыла һәм Мин аңа әҗер-сәвабын Үзем бирермен, [Әдәм баласы] үзенең шәһвәтен, ризыгын һәм су эчү теләген Минем өчен генә калдыра.” Ураза тотучыга ике сөенеч булыр: беренчесе – [кич белән] авыз ачканда, икенчесе – [Кыямәт көнендә] Раббысы белән очрашканда. Ураза тотучының авызыннан килгән ис Аллаһ Тәгалә өчен мускус исеннән дә хушрак”.

Рамазан ае уразасы һәм тәрәвиһ намазларының фәзыйләте, гомумән алганда, ураза темасына бәйлә хәдисләр бик күп. Аллаһ Тәгалә безне шушы айга ирештергән икән, без бу форсаттан файдаланырга, Аллаһ яраткан гамәлләр кылуда ашыгырга, гөнаһлардан ерагаерга, Аллаһның безгә йөкләгән эмерләрен тиешенчә үтәргә тырышырга тиешбез. Аеруча биш вакыт намазга игътибарыбызны арттырырга кирәк, чөнки бу Ислам диненең нигезе, үзенең дәрәжәсе һәм мөһимлегә белән ике шәһадәттән¹ соң килә. Шуңа күрә, һәрбер мөселманга, булсынмы үл ир-ат яки хатын-кыз, биш вакыт намазны тиешенчә саклап, хошуглык һәм тынычлык белән үз вакытында үтәргә кирәк. Шулай ук, ир-

¹ Лә иләһә иллә-Ллаһ, Мүхәммәдүн расүлү-Ллаһ – “Аллаһтан башка гыйбадәт кылырга лаеклы һичбер иләһ юк, Мөхәммәд – Аллаһның илчесе” дип шәһадәт китерү.

атлар өчен, намазларны Аллаһны зекер итү өчен төзелгән урыннарда – Аллаһ йортларында, ягъни мәчетләрдә – җәмәгать белән үтәү тиешле. Аллаһ Тәгалә Коръәндә әйтә: **“Намазларны үтәгез һәм зәкәт садакасын бирегез һәм намаз укучылар белән бергә намаз укугыз”**. (“Әль-Бәкъара” сүрәсе, 43-нче аят), шулай ук: **“Ий мөэминнәр! Намазларыгызга сакчыл булыгыз, ягъни намазны көтеп алып, әүвәл вакытында укугыз, хосусан икенде намазына игътибар бирегез, бер нәрсә дә сәбәп булмасын намазны калдырырга яки кичектерергә, һәм намаз укуында Аллаһтан куркып, нык бирелеп укугыз һәм намазда түбәнчелек белән торыгыз!”**. (“Әл-Бәкъара” сүрәсе, 238-нче аят). һәм, шулай ук, Аллаһ Тәгаләнең “Әл-Мөэминүн” сүрәсендәге: **“Чынлыкта, мөэминнәр газабтан котылып мәңгелек сәгадәткә ирештеләр. Алар намазларын хошугъ белән укыйлар, Аллаһтан куркып, кечерәяләр”** (1,2-нче аятләр) – дигән сүзләреннән алып: **“Вә намазларына сакчыл булырлар. Ошбу кешеләр хокукый җәннәт варисларыдыр. Алар Фирдәүс җәннәтенә варис булырлар һәм алар анда мәңгә калырлар”**. (9-11 нче аятләр). Шулай ук, пәйгамбәребез

Мөхәммәднәң ﷺ хәдисен дә китерергә була, ул әйткән: **“Безнең белән алар² арасында килешү – намаз, кем намазны калдырды, шул көферлек кылды”**.

Биш вакыт намазны үтәүдән соң, үзенең мөһимлегә буенча зәкәт бирү килә. Аллаһ Тәгалә Коръәндә әйтте: **“Ә бит аларга Аллаһка ихлас рәвештә хәниф булып гыйбадәт кылырга, намаз үтәргә һәм зәкәт бирергә генә әмер кылынган иде”**. (“Әль-Бәййинә” сүрәсе, 5 нче аят). Шулай ук әйтте: **“Ий мөэминнәр, намазларыгызны тиешенчә үтәгез, зәкәтләрегезне бирегез һәм расүлгә итагать итегез - Аллаһтан рәхмәт ителерсез!”**. (“Ән-Нур” сүрәсе, 56 нчы аят). Аллаһның бөек китабы Коръәндә һәм пәйгамбәребез Мөхәммәднәң ﷺ Сөннәтендә күрәбез – зәкәт бирмәүченең малы Кыямәт көнендә үзенең хуҗасына газапка әйләнәчәк.

Инде, намаз һәм зәкәттән соң үзенең мөһимлегә белән Рамазан аенда ураза тоту килә һәм бу, шулай ук, Ислам диненең биш баганасының берсе булып тора. Пәйгамбәребез ﷺ әйткән:

«Ислам дине биш терәккә нигезләнгән: «Аллаһтан башка гыйбадәт кылырга лаеклы һичбер иләһ юк, Мөхәммәд – Аллаһның илчесе» дип шәһадәт бирү, намаз үтәү, зәкят бирү, Рамазан аенда ураза тоту, Хәҗ кылу”.

Мөэмин-мөселманга үзенең уразасын Аллаһ Тәгалә тыйган сүзләрдән һәм гамәлләрдән ерак торып үздыру тиешле. Чөнки, уразаның асылы – Аллаһка тулысынча буйсыну һәм Аның әмерләрен хөрмәтләү, үзенең нәфесеңә каршы тору һәм аны Аллаһның тыйганнарына сабыр булырга өйрәтү. Ягъни ураза ул – ризыктан, судан һәм уразаны бозучы башка әйберләрдән тыелып тору гына түгел!

Пәйгамбәребездән ﷺ шундый хәдис килә: **«Ураза ул – калкан кебек, шуңа күрә, әгәр дә берәрегез берәр көнне ураза тотса, начар һәм буш сүзләр сөйләп, акырып-кычкырып йөрмәсен. Ә инде, берәр кеше сине сүгә башласа яки синең белән сугышырга теләсә, син аңа: “Мин ураза тотам” -**

дип җавап бир” – дигән. Шулай ук, пәйгамбәребез ﷺ әйткән: **«Кем ураза тотканда ялган сүз сөйләүдән, ялган-буш гамәлләр кылудан һәм үз-үзен наданнар кебек тотудан арына алмый, бу кешенең эчемлек һәм ашавын калдыруыннан Аллаһның хәҗәте юк”**. Шушы һәм башка аят-

² Ягъни мөшриклар.

хәдисләрдән күрәбез – ураза тотучыга аеруча, Аллаһ Тәгалә тыйган гамәлләрдән ерак булу һәм Аллаһ кушканнарны саклап бару тиешле. Бары тик шулай гына Аллаһ Тәгалә тарафыннан гафу ителүгә, Жәһәннәм газабыннан котылуга, ураза һәм тәравих намазларының кабул булуына өмет итәргә була.

Өстәмә итеп, кайбер кешеләр өчен аңлашылмыйча, яшерен булып калган кайбер мәсьәләләргә аңлатып үтәсе килә.

Шулардан булып – мөэмин-мөселман ураза тотканда, үзенең уразасын Аллаһка иманлы булып һәм Аның әжәр-савабына өмет итеп ихластан тотарга тиеш. Ягъни уразаны – кешеләр күрсеннәр, ишетсеннәр һәм мине мактасыннар дип рия белән, яки башкаларга ияреп кенә – кешеләр тоталар, мин дә тотыйм әле дип, тотарга ярамый. Кешене ураза тотуга – аның бу гамәлне Аллаһ Тәгалә әмер итте, Аллаһның әжәр-савабына ирешәм дип – иманы этәргеч булырга тиеш. Шулай ук, Рамазан аенда төнгә намазлар – тәравих намазларны үтәүне дә, нәкъ шундый ният белән башкарырга кирәк.

Шуңа күрә, пәйгамбәребез Мөхәммәд ﷺ әйтеп калдырган: **“Кем Рамазан аеның [көннәрен]**

Аллаһка иманлы булып һәм Аның әжәр-савабына өмет итеп ураза белән уздырса – аның алдагы гөнаһлары кичерелер, һәм, кем Рамазан аеның [төннәрен] Аллаһка иманлы булып һәм Аның әжәр-савабына өмет итеп тәравих намазларын укып уздырса – аның алдагы гөнаһлары кичерелер, һәм, кем Кадер кичәсен Аллаһка иманлы булып һәм Аның әжәр-савабына өмет итеп гыйбадәт белән уздырса – аның алдагы гөнаһлары кичерелер”, – дигән.

Шулай ук, кайбер кешеләр өчен яшерен булып калган кайбер башка мәсьәләләргә килгәндә, болар тора:

Кайбер вакытта ураза тотучының берәр жире яраланса һәм аннан кан килсә, яки борыны канаса, яки күңеле болганып, ихтыярсyz рәвештә, ашаганын кире чыгарса, яки ялгышлык белән су яки бензин йотып жибәрсә, белеп торы кирәк – бу гамәлләр уразаны берничек тә бозмый. Бары тик үз ихтыяры

белән ашаганын косып чыгарса гына – уразасы бозыла, чөнки пәйгамбәребез ﷺ әйткән: **“Әгәр дә берәрегезнең күңеле болганып ашаганын кире чыгарса – уразаны кайтарып тотарга кирәк түгел, ә инде, үз ихтыяры белән үз-үзен костыrsa – уразаны кайтарырга кирәк”**.

Тагын бер мәсьәлә: кайбер чакта шундый хәл булуы бар, кеше уразага кергәндә, жөнөбз сәбәпле, шулай ук, хатын-кызларның күремнәре яки бала тудырганнан соң килгән каннары таң атканчы туктап, кеше уразага кергәндә госел коенып өлгермәскә мөмкин, чөнки, мәсәлән, күреме булган хатын-кыз таң атыр алдыннан күреме туктаганын аңлый икән – аңа бу көнне ураза тоту тиешле булып тора. Монда нишләргә дигәндә – уразага керүгә госелле булмау каршылык түгел, ягъни госеле булмаса да – уразага керергә кирәк. Ә инде таң ату белән кояш чыккан арада – госел коену тиешле, чөнки иртәнге намаз кояш чыкканчы укыла. Ир-атларга килгәндә, таң атканчы жөнөб хәленнән госел алырга өлгермәсә, таң атканнан соң аларга госел алуны ашыктырырга кирәк, чөнки мәчеткә жәмәгать намазына өлгерәсе бар. Уразаны бозмый торган кайбер гамәлләргә – анализ өчен кан алдыру, дәвалану нияте белән тукландырмый торган уколлар кадату керә. Ләкин, мөмкинчелек

булганда, боларны кич белән кояш баеганнан соң эшләү хәерлерәк. Чөнки пәйгамбәребез ﷺ

з Хатыны белән якынлык кылуы яки төнгә поллюциясе сәбәпле госел бозылуы.

әйткән: **“Шиклэнгән әйбереңне шикләнмәгән әйбер файдасына калдыр”**. Һәм, шүлай үк:
“Шикледән сакланучы – динен һәм намысын саклар”, – дигән.

Тагын бер мәсьәлә: кешеләрнең булсынмы үл фарыз намазларын, булсынмы сөннәт намазларын тынычлык белән укумау тора. Пәйгамбәребез Мөхәммәднән ﷺ хәдисләренә күз салсак – алардан тынычлык белән намаз уку намазның әркане булып торуды күрәбез, ягъни әгәр дә бу әркан үтәлмәсә – намаз дәрәжә булмас. Намазда тынычлык саклау – намазны ашыкмыйча, хошуглык белән, тәннең һәрбер сөяген тиешенчә үз урынына кайтарып уку. Бик күп кешеләр, хәтта Рамазан аенда тәравих намазларын укыганда, намазларын аңламыйча, ашыгып, кош жимлек чүккән кебек укыйлар. Мондый намазның Аллаһ Тәгалә тарафыннан кабул ителмичә, әжер-савапсыз булуы ихтимал.

Тагын бер мәсьәлә: кайбер кешеләрнең тәравих намазы егерме рәкагәттән дә ким булырга тиеш түгел яки үнбер, үнөч рәкагәттән дә арттырырга ярамый дип фикер йөртүләре. Болар, әлбәттә, дәлилләргә каршы килүче ялгыш фикерләр. Чөнки пәйгамбәребезнән ﷺ хәдисләре шуны күрсәтә – кешегә төнгә намазларда ирек бирелгән, ягъни һиндидер бер чиген үзәргә ярамаган рәкагәтләр саны күелмаган. Пәйгамбәребезнән ﷺ үзәнгән дә төнгә намазларында, булсынмы үл Рамазан аенда яки башка вакытта, үнбер, үнөч, яки аннан кимрәк рәкагәтләр үтәве билгеле. Һәм пәйгамбәребезгә ﷺ төнгә намазлар турында сорау бирелгәч үл: **“ [Төнгә намазлар] парлап-парлап укыла, ә инде берәрәгез таң якынлаша дип курка башласа – укылган намазларын бер рәкагәт витр намазы белән тәмамласын”**, – дигән. Ягъни үл ﷺ төнгә намазларга, булсынмы Рамазан аенда яки башка вакытта, һиндидер бер чик куймаган. Шуңа күрә, пәйгамбәребез ﷺ инде исән булмаганда, Гомәр (Аллаһ аннан разый булсын) хәлифә булган вакытта, пәйгамбәребезнән ﷺ сәхабәләре кайчак төнгә намазларын егерме өч рәкагәт, кайчак үнбер рәкагәт итеп укыганнар. Болар барысы да Гомәрдән (Аллаһ аннан разый булсын) һәм калган сәхабәләрдән риваять ителә. Шуңа күрә, әвәлге мөселманнарның кайберләре Рамазан аенда утыз алты рәкагәт тәравих һәм өч рәкагәт витр укыган, кайберләре кырык бер рәкагәт укыган. Гыйлем ияләре тарафыннан болар барысы да расланган. Шуңа күрә, галимнәрнең сүзләренә таянып гомүмән әйткәндә, әгәр дә кеше тели икән төнгә намазларында озак итеп Көрән укырга, озак итеп рокуг-сәждәләрен үтәргә – үл чакта рәкагәтләр санын киметсен, ә инде тели икән Көрән укуын, рокуг-сәждәләрен жиңеләйтеп-кыскартырга – үл чакта, киресенчә, рәкагәтләр санын арттырсын.

Кем пәйгамбәребезнән ﷺ Сөннәтенә күз салса, бу рәкагәтләр саныннан – Рамазан аендамы яки башка вакыттамы – үнбер яки үнөч рәкагәт итеп уку иң яхшысы булып торганын күрер. Чөнки бу пәйгамбәребезнән ﷺ төнгә намазларында иң еш үти торган рәкагәтләр саны. Һәм бу намаз укучылар өчен дә жиңел, ягъни аларны ялыктырмый, намазларын хошуглык, тынычлык белән уку өчен якынрак. Ә кемнең рәкагәтләр санын арттырасы килә, алдан әйтелгәнчә, монда берһинди дә каршылык һәм тыю юк. Ә инде Рамазан аенда мәчеттә имам белән тәравих укучыга намазын имам

белән бергә тәмамлау күркәм гамәл. Чөнки пәйгамбәребез ﷺ: **“Кем [тәравих] намазын имам белән бергә тәмамлай – шуңа төнә буе укылган намаз әжәре язылыр”**, – дигән.

Бу бөөк ай – Рамазан аенда – барлык мөселманнарда да төрледән-төрлө гамәл-гыйбадәтләрдә тырышлык күрсәтү кирәк, мисал өчен, нәфел намазларын⁴ күпләп үтәү, фикерләп - уйланып Көръән уку, күпләп тәсбих⁵, тәһлил⁶, тәхмид⁷, тәкбир⁸ әйтү, истиғфар⁹ һәм төрлө догалар кылу, башкаларны изге гамәлләргә өндәү, начар гамәлләрдән тыю, Аллаһка өндәү, фәкыйрь-мескеннәрне куандыру, ата-анага мәрхәмәт-шәфкатьлелекне арттыру, туганнар белән араны яхшырту, күршенә хөрмәт күрсәтү, авыру кешенең янына барып хәлен белү, һ.б. бик күп төрлө гыйбадәтләр үтәү. Чөнки әлегә

айда кылган гамәлләрнең әжәр-сәвабы арттырып биреләчәк! Мисал өчен, пәйгамбәребез ﷺ бер хәдисендә: **“Рамазан аенда гомрә кылу – [үзенең әжәре буенча] Хажга тиң”**, яки икенче бер риваятьтә **“минем белән кылган Хажга тиң”**, – дигән. Һәм бу айда файдалы, сәваплы гамәлләр кылуда бер-берең белән ярышу кирәклеге күрсәтүче башка бик күп хәдисләр һәм әсәрләр¹⁰ бар.

Аллаһ Тәгаләдән – безне Үзе риза булган сүзләр сөйләүгә һәм гамәлләр кылуга ярдәм итүен, безнең уразаларыбызны һәм тәравих намазларыбызны кабул итүен, барча халәтләребезне яхшылыкка китерүен, адаштыручы яман фетнәләрдән саклавын, мөселманнарның житәкчеләрен хәерлелеккә кайтаруын, һәм мөселманнарның сүзләрен, хаклыкка туры килгән хәлдә, бер итеп, аларны таркаулыктан бердәмлеккә җыюуын сорыйбыз! Аллаһ Тәгалә генә яклаучы һәм һәрнәрсәгә көчә җитүче!

Сезгә Аллаһның сәламе, рәхмәте һәм бәрәкәте булсын!

⁴ Мәҗбүри булмаган төрлө ирекле намазлар.

⁵ Сөбхәнәллаһ – “Аллаһ һәр кимчелектән пәк” – дип әйтү.

⁶ Лә иләһә иллә-Ллаһ, Мүхәммәдүн расүлү-Ллаһ – “Аллаһтан башка гыйбадәт кылырга лаеклы һичбер иләһ юк, Мөхәммәд – Аллаһның илчесе” – дип әйтү.

⁷ Әлхәмдүлилләһ – “Аллаһка барча мактау” – дип әйтү.

⁸ Аллаһу әкбәр – “Аллаһ һәрнәрсәдән бөөк” – дип әйтү.

⁹ Аллаһтан гөһәһлардан гафу сорау.

¹⁰ Әсәр - пәйгамбәребезнең ﷺ сәхабәләренең әйткән сүзләре, эшләгән гамәлләре.